

ABŞ-nyň Halkara ösüş agentligi (USAID) “Sanly Çözügüt” kompaniýasy we “Sanly Bilim” bilim merkezi bilen bilelikde telekeçiligi we işewürlük gurşawyny ösdürmäge gönükdirilen täze taslamany işe girizýär. “Zenanlaryň arasynda “Salesforce” işläp taýýarlaýjylar üçin okuw kursy” diýlip atlandyrylýan bu taslama maglumat-aragatnaşyk tehnologiýalary ulgamynda zenanlaryň iş üpjünçilik mümkinçiliklerini ösdürmegi maksat edinýär.

Taslamanyň çäklerinde Aşgabat şäherinde ýaşayan we 18 ýaşdan geçen zenanlar web-işläp taýýarlamalar we maglumat tehnologiýalaryny dolandyrmak boýunça bilimleri alarlar. Bu olara özleriniň özbaşdak işlerini açmagyna şert döreder. Mundan daşary, olar bu ugurda ozal bar bolan ukyp-başarnyklaryny kämilleşdirerler.

Okuw taslamasy martdan sentýabr aýyna çenli 6 aýlap dowam edýär. Okuw möwsümi 5 tapgyrda geçiriler: “Salesforce” okuwlary, Ýörite maksatlar üçin iňlis dili, şahsy ösüş tällimleri: hünär endikleri ösdürmek, “Dreamforcer” hakatony, jemleýji pitç-güni.

Taslama gatnaşmaga gyzyklanma bildirýän zenanlar 3-nji marta çenli özleriniň arzalaryny tabşyrmalydyrlar. Taslama gatnaşjaklaryň orun sanynyň çäkli bolandygy sebäpli, dalaşgärler bäsleşik esasynda seçilip alnar.